

## نارنجی رنگ کا انتخاب عالمی سطح پر خواتین کے خلاف تشدد کے خاتمے کے طور پر کیا گیا ہے۔

کراچی 07 دسمبر 2021ء۔

اورنجی ورلڈ عالمی سطح پر ہر سال مورخہ 25 نومبر سے 10 دسمبر تک منعقد کی جانے والی ایک سولہ روزہ خصوصی مہم ہے جس کا مقصد خواتین کے خلاف تشدد کا خاتمہ کرنا ہے۔

اس مہم کے تحت سینٹرل پولیس آفس کراچی، کراچی پولیس آفس اور صدر میں قائم خواتین پولیس اسٹیشن کو اورنجی/ نارنجی رنگ کے برقی قمقموں سے روشن کر کے پاکستان اور دنیا بھر میں موجود خواتین سے پیچھے کا اظہار کیا گیا۔

UNFPA کے باہمی اشتراک سے سینٹرل پولیس آفس کراچی میں ایک سادہ سی تقریب میں ڈی آئی جی ہیڈ کوارٹرز سندھ زبیر دریشک، اے آئی جی ایڈمن سی پی او ڈاکٹر قمر رضوی، ویلفیئر سندھ اعجاز احمد کے علاوہ سی پی او سے ایس پی ایومن، پروجیکٹ ڈائریکٹر آئی ٹی، ڈی ایس پی ویلفیئر، ڈی ایس پی لائبریری، ڈی ایس پی کمانڈ اینڈ کنٹرول اور ایس ایس پی SSU، ایس ایس پی ویسٹ، ایس پی صدر، ایس پی ٹریفک ملیر، ڈی ایس پی کمپلیٹ سیل کے پی او، ایس ڈی پی ایف، ڈی ایس پی ایڈمن ایسٹ، ڈی ایس پی ہیڈ کوارٹرز ایسٹ، انچارج چائلڈ ویمن پروٹیکشن سیل ایسٹ سمیت ایس ایچ اوز ویمن ساؤتھ، ایسٹ اور تھانہ نبی بخش پر مشتمل خواتین پولیس افسران نے شرکت کی۔ جبکہ اس موقع چیئر پرسن سندھ کمیشن برائے خواتین نزہت شیریں و دیگر خواتین نے بھی شرکت کی۔

اورنجی/ نارنجی وہ رنگ ہے جسے اقوام متحدہ کے سیکریٹری جنرل نے خواتین کے خلاف تشدد کے خاتمے کی مہم کے لیے منتخب کیا ہے۔ جس کا مقصد عالمی سطح پر متحد ہو کر خواتین کے خلاف تشدد کو ختم کرنا ہے۔ یہ رنگ ایک روشن اور پر امید رنگ کے طور پر خواتین اور لڑکیوں کے خلاف تشدد سے پاک مستقبل کی نمائندگی بھی کرتا ہے۔